



Azərbaycan Respublikası Dövlət Neft Şirkəti ilə Yunanistanın Dövlət Özəlləşdirmə Fondu və "Petroleum" şirkəti arasında bu ölkənin qazpaylayıcı sistemi olan "DESFA" şirkətinə məxsus səhmlərin 66 %-nin alınması üzrə Yunanistan Respublikası tərəfindən elan edilmiş beynəlxalq tenderin nəticələrinə əsasən "Səhmlərin Alqı-Satqı Müqaviləsi" və "Səhmdarlar haqqında Müqavilə" imzalanıb.

AzNews.az-ın ARDNŞ-in saytına istinadla verdiyi məlumata görə, imzalanmış sənədlər Avropa Komissiyasının Enerji və Antiinhisar üzrə Baş Direktorluqları tərəfindən təsdiq edildikdən sonra qüvvəyə minəcək. İmzalanma mərasimində qeyd olunub ki, "DESFA" şirkətinə məxsus səhmlərin böyük hissəsinin ARDNŞ tərəfindən alınması Azərbaycan Respublikasının Avropanın enerji təhlükəsizliyində rolunun artırılması, eləcə də Yunanıstana xarici investisiyaların cəlb edilməsi baxımından mühüm əhəmiyyətə malik hadisədir.